

कै.यशवंत अंबुजी सोनवणे, तत्कालीन अपर
जिल्हाधिकारी यांच्या कुटुंबियांना
कै.सोनवणे यांच्या वेतनाची रक्कम अदा
करण्यासाठी अपर जिल्हाधिकारी,
मालेगाव, जि. नाशिक यांच्या
आस्थापनेवरील १ अधिसंख्य अपर
जिल्हाधिकारी पद निर्माण करणेबाबत....

महाराष्ट्र शासन

महसूल व वन विभाग

शासन निर्णय, क्रमांक: ईएसटी-२०१६/प्र. क्र.२४/ई-८

मादाम कामा मार्ग, हुतात्मा राजगुरु चौक,

मंत्रालय, मुंबई- ४०० ०३२.

दिनांक -०८ ऑक्टोबर, २०१८.

संदर्भ:-

- १) शासन निर्णय, महसूल व वन विभाग, क्र.आरएलएफ-२०११/प्र.क्र.०३/म-३,
दि. ०७/०३/२०११.
- २) अपर जिल्हाधिकारी, मालेगाव, जि. नाशिक यांचे पत्र क्र.
आस्था/कावि/३०/२०१६, दि. १४/०१/२०१६.
- ३) जिल्हाधिकारी, नाशिक यांचे पत्र क्र. मशा/कार्या३/आस्था-१/२३/२०१६,
दि. २५/०१/२०१६.
- ४) वित्त विभाग क्र. पदनि-२०१८/प्र.क्र.५४/१८/आपुक, दि. २०/०८/२०१८.

प्रस्तावना :-

दिनांक २५ जानेवारी, २०११ रोजी मालेगांवचे तत्कालीन अपर जिल्हाधिकारी, कै.
यशवंत अंबुजी सोनवणे, मनमाड मार्गे नांदगाव तहसील येथे बैठकीसाठी जात असताना
पानेवाडी शिवारात टॅंकरमधून अवैधरित्या रॉकेल काढले जात असल्याचे आढळल्याने यांनी
तहसीलदार कार्यालयाच्या पुरवठा विभागाला सूचना देऊन कार्यवाही करण्याचे सांगितले.
वृत्तपत्रातील बातम्यानुसार त्यांनी आपल्या मोबाईलवरून त्यांचे चित्रीकरणही केले. सदर
प्रकार कळताच गैरधंदे करणाऱ्या व्यक्तींनी श्री. सोनवणे यांना बेदम मारहाण केली व
त्यांच्या अंगावर रॉकेल टाकून त्यांना पेटवून देण्यात आले. त्यात कै. श्री. सोनवणे यांची
कर्तव्य पालन करीत असताना निघून हत्या करण्यात आली.

२. कै. श्री.सोनवणे यांना कर्तव्य पालन करत असतांना मृत्यु आल्याने त्यांच्या कुटुंबियांसाठी एक विशेष बाब म्हणून शासन निर्णय महसूल व वन विभाग क्र. आरएलएफ-२०११/प्र.क्र०३/म-३, दि.०७/०३/२०११ अन्वये मदत मंजूर करण्याचा निर्णय घेण्यात आला आहे. सदर शासन निर्णयान्वये कै. श्री.सोनवणे यांच्या कुटुंबियांना श्री. सोनावणे यांच्या मृत्यु पश्चात त्यांच्या मृत्युच्या वेळी देय असणारी वेतनाची रक्कम त्यांच्या नियत वयोमानानुसार सेवानिवृत्त होईपर्यंतच्या दिनांकापर्यंत देण्याचा निर्णय घेण्यात आला आहे. त्यानुषंगाने अपर जिल्हाधिकारी मालेगांव यांच्या आस्थापनेवर अपर जिल्हाधिकाऱ्याचे १ अधिसंख्य पद दि. २५/०१/२०११ ते ३१/०१/२०२३ या कालावधीसाठी मंजूर करण्याची बाब शासनाच्या विचाराधीन होती.

शासन निर्णय -

कै.श्री. यशवंत अंबुजी सोनवणे, तत्कालीन अपर जिल्हाधिकारी, मालेगाव, जि. नाशिक यांची कर्तव्यावर असतांना दि.२५/०१/२०११ रोजी हत्या करण्यात आली. शासनाने संदर्भाधिन दि.०७/०३/२०११ च्या शासन निर्णयान्वये कै. श्री.सोनवणे यांच्या कुटुंबियांना श्री. सोनवणे यांच्या मृत्यु पश्चात त्यांच्या मृत्युच्या वेळी देय असणारी वेतनाची रक्कम त्यांच्या नियत वयोमानानुसार सेवानिवृत्त होईपर्यंतच्या दिनांकापर्यंत देण्याचा निर्णय घेतला आहे. सदर वेतनाची रक्कम अदा करण्यासाठी अपर जिल्हाधिकारी, मालेगाव, जि. नाशिक यांचे आस्थापनेवर दि. २५/०१/२०११ ते ३१/०१/२०२३ या कालावधीसाठी अपर जिल्हाधिकारी या संवर्गात (वेतनश्रेणी रु. १५६००-३११००+ग्रेड पे ७६००) १ अधिसंख्य पद निर्माण करण्यास मान्यता देण्यात येत आहे.

२. सदर अधिसंख्य अपर जिल्हाधिकारी या पदावर होणारा खर्च " मागणी क्र. सी-१-२०५३ -जिल्हा प्रशासन (००) ०९३ जिल्हा आस्थापना, (०१) सर्वसाधारण आस्थापना (०१)(०२) आयुक्त नाशिक (२०५३ ००४६), दत्तमत.०१ वेतन मागणी क्र. सी-१" या लेखाशीर्षाखाली खर्ची टाकण्यात येवून मंजूर अर्थसंकल्पिय अनुदानातून भागविण्यात यावा.

३. कै. सोनवणे यांच्या कुटुंबियांना अनुज्ञेय क्षेत्रफळानुसार रु. ३०००/प्रति चौ.फुट या दराने रु. ३०.०० लक्ष इतकी रक्कम अदा करण्यात आलेली आहे. त्यामुळे कै. सोनवणे यांच्या कुटुंबियांना घरभाडे भत्ता अनुज्ञेय नाही.

४. सदर आदेश उच्चस्तरीय सचिव समितीच्या दिनांक. ०९/०८/२०१८ रोजी झालेल्या बैठकीत घेतलेल्या निर्णयाच्या अनुषंगाने निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१८१००८१६२००५७३१९ असा आहे. सदर शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(नि. पां. आव्हाड)
अवर सचिव, महाराष्ट्र शासन.

प्रति,

- १) विभागीय आयुक्त, नाशिक.
- २) जिल्हाधिकारी, नाशिक.
- ३) अपर जिल्हाधिकारी, मालेगाव, जि. नाशिक
- ४) जिल्हा कोषागार अधिकारी, नाशिक.
- ५) तालुका कोषागार अधिकारी, मालेगाव, जि. नाशिक.
- ६) प्रधान महालेखापाल (लेखा व अनुज्ञेयता/ लेखा परीक्षा) महाराष्ट्र -१, मुंबई.
- ७) उप सचिव, आपुक, वित्त विभाग, मंत्रालय, मुंबई - ३२.
- ८) उप सचिव/ सह सचिव (कार्यासन ब-१/ ई-१/म-३) महसूल व वन विभाग, मंत्रालय, मुंबई-३२.
- ९) निवड नस्ती, कार्यासन ई-८.